

# THE BIBLE TRUTH

Editor  
P.K. VARGHESE

000

Published by Church of Christ

പുതിയ നിയമ ക്രിസ്ത്യാനിത്വത്തിന്റെ പുനരേകീകരണം

Vol. 34

August 2019

No.08

## എഡിറ്റോറിയൽ

ലോകത്തിൽ മിക്കവാറും എല്ലാ രാജ്യങ്ങളിലും പല തരത്തിലുള്ള വിവാദങ്ങൾ ഉയർന്നു വരുന്നുണ്ട്. രാഷ്ട്രീയക്കാർ, സിനിമാരംഗത്തുള്ളവർ, സാംസ്കാരിക മേഖലയിലുള്ളവർ, മതപരമായ പ്രവർത്തനങ്ങളിൽ ഏർപ്പെട്ടിരിക്കുന്നവരിൽ എല്ലാം ഇതു ഉണ്ടാകുന്നുണ്ട്. ചിലർ അതു പരസ്യമാകുമ്പോൾ മാധ്യമ പ്രവർത്തകരെ പഴിച്ചാരുന്നു. സമൂഹത്തെ ഇതു ദോഷകരമായി ബാധിക്കുന്നുണ്ട് എന്നതിൽ തർക്കമില്ല. മനുഷ്യർക്കിടയിൽ ഉയർന്നു വരുന്ന വിവാദങ്ങൾ ക്ഷേത്രങ്ങളിലെ ബിംബങ്ങളിലേക്കും വ്യാപിക്കുന്നുണ്ട്. ബിംബങ്ങൾക്കു പ്രത്യേകതയുണ്ടെന്ന് വിശ്വസിക്കുന്നവരും വിശ്വസിക്കുന്നവരും ഉണ്ട്. വിവാദങ്ങൾ വാസ്തവത്തിൽ വിശദമായി വാദിക്കാനിടയുള്ളതാണ്. ഇത്തരം സംഭവങ്ങൾ ആളുകൾക്കിടയിൽ സംസാര വിഷയമാണ്. മാദ്ധ്യമങ്ങളിൽ വാർത്തയാകുന്നതിനു പുറമെ ആളുകൾക്കിടയിലും ഇവ ചർച്ച ചെയ്യപ്പെടും. ആളുകൾക്കു ഇവ കേൾക്കുകയും അറിയുകയും ചെയ്യുമ്പോൾ അവരുടെ അഭിപ്രായം പ്രകടിപ്പിക്കും. അതിൽ തെറ്റു പറയാൻ സാദ്ധ്യമല്ല. എന്തുകൊണ്ടാണ് വിവാദങ്ങൾ ഉണ്ടാകുന്നത് എന്നും അവയുടെ ദോഷഫലങ്ങൾ ചിന്തിച്ച് മനസ്സിലാക്കി പരിഹാരവും നാം കാണേണ്ടതായുണ്ട്. സൽകീർത്തി നശിപ്പിക്കുന്നതും ദുഷ്കീർത്തിയുണ്ടാകുന്നതുമായ സംഭവങ്ങൾ ഒഴിവാക്കുവാൻ സത്യം തിരിച്ചറിയുകയും സത്യം

ത്തിൽ നിലനിൽക്കുകയും വേണം. ഓരോ വ്യക്തിയും അവനവനെക്കുറിച്ചു വിലയിരുത്തി മുമ്പോട്ടു പോകണം.

അബദ്ധം പിണഞ്ഞ് അരുതാത്തതു സംസാരിച്ച് വിവാദത്തിൽ കൂടുങ്ങുന്നവരുണ്ട്. പിന്നീട് പലരും അതിനെ വ്യാഖ്യാനിച്ചു പല രീതിയിൽ വിലയിരുത്തിക്കഴിയുമ്പോൾ അവർ തങ്ങളുടെ പിഴവ് മനസ്സിലാക്കുന്നു. പിന്നീട് അവർ തങ്ങളുടെ സംസാരത്തെ ന്യായീകരിക്കുകയോ, മുൻപു പറഞ്ഞതു നിഷേധിക്കുകയോ ചെയ്യും. ഇതു വാസ്തവത്തിൽ ഒളിച്ചോട്ടമാണ്. ഇതിനുള്ള മാർഗ്ഗം എന്തെന്നാൽ ദൈവകല്പന സീകരിക്കുകയാണ്. ദൈവം കല്പിച്ചിരിക്കുന്നതു ഏതു മനുഷ്യനും കേൾപ്പാൻ വേഗതയും പറയുന്നതു സാവകാശവുമായിരിക്കണം. പൊതുവിൽ ആളുകൾ നേരേ മറിച്ചാണ്. കേൾക്കുന്നതു താമസിച്ചും പറയുന്നതു വേഗത്തിലുമാണ്. അതുകൊണ്ടുണ്ടാവുന്ന കുഴപ്പം എന്തെന്നാൽ ശരിയായി ചിന്തിക്കാനോ ഗ്രഹിക്കാനോ വിലയിരുത്താനോ കഴിയുന്നില്ല. അങ്ങനെ ആവശ്യമില്ലാത്തതു സംസാരിക്കും. അതു വിവാദമായി തീരും. ദൈവവചന സത്യമാണ് ആളുകൾ കേൾക്കുകയും അനുസരിക്കുകയും ചെയ്യേണ്ടത്. അങ്ങനെ ആയാൽ വിവാദങ്ങളിൽ നിന്നു വിട്ടുനില്ക്കാൻ കഴിയും. ദൈവിക പരിജ്ഞാനമാണ് എല്ലാവർക്കും ആവശ്യം. അതിനു എല്ലാവരും ദൈവത്താൽ ഉപദേശിക്കപ്പെടണം. അപ്പോൾ ആളുകൾ തങ്ങളുടെ സംസാരം മറ്റുള്ളവർക്കു പ്രയോജനപ്രദമാക്കും. എല്ലാവരോടും നാം സത്യം സംസാരിച്ചാൽ വിവാദമുണ്ടാകയില്ല.

ഇനി പ്രവൃത്തികളിലേക്കു തിരിയാം. മനുഷ്യരായ എല്ലാവരും ഓരോ പ്രവൃത്തികളിൽ ഏർപ്പെട്ടിരിക്കുന്നവരാണ്. പ്രവൃത്തികളെ നമുക്കു രണ്ടായി തരംതിരിക്കാം. ഒന്നു നിയമപ്രകാരമുള്ള പ്രവൃത്തിയും മറ്റൊന്ന് നിയമപ്രകാരമല്ലാത്ത പ്രവൃത്തിയും. ദൈവം ചെയ്യുവാൻ പറഞ്ഞിരിക്കുന്നതു ചെയ്യാതിരിക്കുകയും ചെയ്യരുതെന്ന് വിലക്കിയിരിക്കുന്നതു ചെയ്യുകയും ചെയ്യുമ്പോൾ ആളുകൾ വിവാദത്തിൽ കൂടുങ്ങും. അതാണ് ഇന്നു സംഭവിച്ചുകൊണ്ടിരിക്കുന്നത്. ഉദാഹരണമായി യാതൊരുത്തന്റേയും ഒന്നും മോഹിക്കരുത് എന്നു

ദൈവം കല്പിച്ചിരിക്കുന്നു. പക്ഷേ ആളുകൾ മോഹിക്കുന്നതു കൊണ്ട് പല പ്രശ്നങ്ങളിൽ ചെന്നു ചാടുന്നു. മനോസുഖവും സ്വസ്ഥതയും തൽഫലമായി നഷ്ടപ്പെടും. വേറൊന്നു പറയുകയാണെങ്കിൽ പള്ളികളിലും ക്ഷേത്രങ്ങളിലും ഉണ്ടാക്കിവെച്ചിരിക്കുന്ന പ്രതിമകൾ അഥവാ ബിംബങ്ങൾ. ആ പ്രതിമകൾക്ക് ചലനശക്തിയില്ല, ഒരു ദിവ്യ ശക്തിയുമില്ല. കാരണം അതെല്ലാം മനുഷ്യന്റെ സങ്കല്പങ്ങളിൽ കൊത്തിത്തീർത്തതാണ്. മനുഷ്യർ ഉണ്ടാക്കിയ യാതൊരു വസ്തുക്കളിലും ദൈവം വസിക്കുന്നില്ല. ദൈവകല്പന ലംഘിച്ച് പ്രതിമകൾ ഉണ്ടാക്കിയാൽ അതിന്റെ പേരിൽ വിവാദങ്ങൾ ഉണ്ടാകുന്നതിൽ അതിശയിക്കാതിരിക്കണം. അത്തരം വിവാദങ്ങൾ വരുമ്പോൾ സാധാരണക്കാർ മിഥ്യയിൽ നിന്ന് സത്യത്തിലേക്ക് തിരിയണം. വിഗ്രഹങ്ങളിൽ നിന്നു ആളുകൾ ദൈവത്തിലേക്ക് തിരിയണം. അതാണ് വേണ്ടത്. ജീവനുള്ള ദൈവത്തെ തള്ളിക്കളഞ്ഞ് ജീവനില്ലാത്ത വിഗ്രഹങ്ങളിലേക്ക് തിരിയുന്ന മനുഷ്യർ അബദ്ധമാണ് പ്രവർത്തിക്കുന്നത്. നിയമരഹിതമായാണ് അവർ പ്രവർത്തിക്കുന്നത്. അത് അവർ തിരിച്ചറിയണം.

ഇതിനെല്ലാം പരിഹാരം ദൈവ വചനത്തിലുണ്ട്. സ്വർഗ്ഗീയ സന്ദേശം ദൈവം വെളിപ്പെടുത്തിയിട്ടുണ്ട്. യഥാർത്ഥത്തിൽ സകല മനുഷ്യരും ദൈവത്തിലും ദൈവത്തിന്റെ വചനത്തിലും വിശ്വസിക്കണം. വെറും അന്ധവിശ്വാസമല്ല. തെളിവുകളുടെ അടിസ്ഥാനത്തിൽ മാത്രം വിശ്വസിക്കുക. ഹൃദയപൂർവ്വം വേണം വിശ്വസിക്കുവാൻ. അടുത്തപടി തെറ്റിൽ നിന്നു വിട്ടുനില്ക്കണം. അസത്യത്തിൽ നിന്നു സത്യത്തിലേക്ക് തിരിയണം. തിന്മയെ ഉപേക്ഷിച്ചു നന്മയെ സ്വീകരിക്കണം. ഓരോരുത്തരും തീരുമാനമെടുക്കണം. ദൈവം കാണിച്ചുതന്ന ഏകവഴിയിൽ വേണം സഞ്ചരിക്കുവാൻ. പാപങ്ങളിൽ നിന്നു മോചനം ലഭിക്കേണ്ടത് ദൈവത്തിൽ നിന്നാണ്. കാരണം പാപത്തെ പൂർണ്ണമായി മോചിക്കുവാൻ ദൈവത്തിനെ കഴിയും. അതിനുള്ള ദൈവകല്പനയായ സ്നാനം ഏല്ക്കണം. അടിസ്ഥാനപരമായി ഇത്രയും ചെയ്താൽ ദൈവം നമ്മെ രക്ഷിക്കും. തുടർന്നു

ദൈവവചനത്തിൽ വിശ്വസ്തമായി ജീവിക്കാനും തുടരണം. ചുരുക്കി പറഞ്ഞാൽ വാക്കിനാലോ ക്രിയയാലോ എന്തു ചെയ്താലും ഞാൻ കർത്താവിന്റെ അധികാരത്തിൽ വേണം ചെയ്യുവാൻ. അങ്ങനെ വിവാദം നമ്മിൽ നിന്നകന്നുപോകും.



## നാം ക്രൂശിലെ കള്ളനെപ്പോലെ ആണോ രക്ഷിക്കപ്പെടുന്നത്?

ക്ലീഫോർഡ് ഡിക്സൺ

രണ്ടു കള്ളന്മാരുടെ നടവിലായിരുന്നു യേശുവിനെ ക്രൂശിൽ തറച്ചത്. അതിൽ ഒരു കള്ളൻ പുരുഷാരത്തോടൊപ്പം നിന്നെത്തന്നെ രക്ഷിപ്പിനാണ് പറഞ്ഞത്. എന്നാൽ മറ്റേ കള്ളൻ, ആ കള്ളനെ ശാസിക്കുകയും യേശുവിനോടു നീ രാജ്യം പ്രാപിച്ചുവരുമ്പോൾ തന്നെയും ഓർത്തുകൊള്ളണം എന്നപേക്ഷിക്കുകയും ചെയ്തു. “ഇന്നു നീ എന്നോടുകൂടെ പൗദീസയിൽ ഇരിക്കും” എന്നു യേശു അവനോടു പറഞ്ഞു (ലൂക്കോസ് 23:39-43). വിശ്വാസത്താൽ മാത്രം രക്ഷ പ്രാപിക്കാൻ കഴിയും എന്നു വിശ്വസിക്കുന്ന അനേകം പേർ പറയുന്നതു “ക്രൂശിലെ കള്ളൻ സ്നാനപ്പെട്ടില്ലെല്ലോ അതുകൊണ്ടു എനിക്കും സ്നാനം കൂടാതെ രക്ഷിക്കപ്പെടാമെന്നാണ് ഞാൻ വിശ്വസിക്കുന്നത്” എന്നത്രെ, നാം സത്യസന്ധമായി ഈ സാഹചര്യത്തെ വിലയിരുത്തേണ്ടതാണ്. ക്രൂശിലെ കള്ളനെ പോലെ നമുക്കു രക്ഷിക്കപ്പെടുവാൻ കഴിയുമോ?

1. ക്രൂശിലെ കള്ളൻ സ്നാനപ്പെട്ടില്ലായിരുന്നു എന്നു നിങ്ങൾക്കു ഉറപ്പുണ്ടോ? യോഹന്നാൻ യെരൂശലേമിലും, യെഹൂദ്യയിലും യോർദ്ദാന്റെ കരയിലും എല്ലായിടത്തും ഉള്ളവരെ സ്നാനപ്പെടുത്തിയിരുന്നു (മത്തായി 3:5-6). തുടർന്നു യേശുവിന്റെ ശിഷ്യന്മാർ യോഹന്നാനേക്കാൾ അധികം പേരെ സ്നാനപ്പെടു

ത്തിയിരുന്നു (യോഹന്നാൻ 4:1). ആ കള്ളൻ ആ കൂട്ടത്തിൽ സ്നാനപ്പെടുകയും പിന്നീട് കള്ളനായിത്തീരുകയും ചെയ്തിരിക്കാനിടയില്ലേ? അവൻ സ്നാനപ്പെട്ടിരുന്നു എന്നു നാം തറപ്പിച്ചു പറയുന്നില്ല; എന്നാൽ അവൻ സ്നാനപ്പെട്ടിരുന്നില്ല എന്നു പറയുന്നവർക്കു അതു തെളിയിക്കാൻ സാധ്യമല്ല. മാത്രല്ല, സ്നാനം ഏറ്റു എന്നു ഉറപ്പിക്കാനാണ് തെളിവു നൽകുന്നത്.

2. ക്രൂശിലെ കള്ളൻ അന്യാധീനപ്പെട്ട പാപിയായിരുന്നോ അതോ തെറ്റിപ്പോയ പാപിയായിരുന്നോ? ഒരു യിസ്രായേലുകൻ എന്ന നിലക്കു അവൻ മോശെയുടെ ന്യായപ്രമാണത്തിൻ കീഴിലായിരുന്നുവല്ലോ. അപ്പോൾ അവൻ ദൈവമകൻ ആയിരുന്നു. അന്യാധീനപ്പെട്ട പാപിയോടുള്ള പാപക്ഷമാപണവും തെറ്റിപ്പോയ പാപിയോടുള്ള ക്ഷമാപണവും തമ്മിൽ വ്യത്യാസമുണ്ട്. തെറ്റിപ്പോയ ഒരാൾ മാനസാന്തരപ്പെട്ട് തന്റെ തെറ്റ് ഏറ്റുപറഞ്ഞു ക്ഷമാപണത്തിനായി പ്രാർത്ഥിക്കണമായിരുന്നു (പ്രവൃത്തികൾ 8:22; യാക്കോബ് 5:16). അന്യാധീനപ്പെട്ട പാപി ഇന്ന് യേശുക്രിസ്തുവിൽ വിശ്വസിച്ചു, പാപങ്ങളിൽ നിന്നു മാനസാന്തരപ്പെട്ട് യേശു ദൈവപുത്രനെന്ന് ഏറ്റുപറഞ്ഞു പാപമോചനത്തിനായി പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ സ്നാനമേൽക്കണം. കാരണം കർത്താവു മരിച്ചശേഷം പുതിയ നിയമമാണ് പ്രാബല്യത്തിലിരിക്കുന്നത് (മർക്കൊസ് 16:16; പ്രവൃത്തികൾ 22:16; 2:38; റോമർ 10:10). ഭൂതകാല സംഭവങ്ങൾ ആ കാലത്തു പ്രാബല്യത്തിലിരുന്ന നിയമത്താലാണ് നയിക്കപ്പെട്ടിരുന്നത്. എന്നാൽ ഇന്നു വർത്തമാനകാല നിയമമാണ് നാം അനുസരിക്കേണ്ടത്.

3. ക്രൂശിലെ കള്ളനോട് ഇന്നു നീ എന്നോടുകൂടെ പറുദീസയിൽ ഇരിക്കുമെന്നു പറഞ്ഞപ്പോൾ യേശുവിന്റെ നിയമം നിലവിൽ വന്നോ? ഒരു നിയമം പ്രാബല്യത്തിൽ വരുവാൻ നിയമകർത്താവിന്റെ മരണം ആവശ്യമായിരുന്നു (എബ്രായർ 9:16,17). അന്നു ക്രിസ്തു മരിച്ചിട്ടില്ലായിരുന്നു. അതുകൊണ്ട് അവന്റെ നിയമം നിലവിൽ വന്നിട്ടില്ലായിരുന്നു. ഉദാഹരണമായി ഒരാൾ

ജീവനോടെ ഇരിക്കുമ്പോൾ അയാളുടെ വസ്തു അയാൾക്ക് ഇഷ്ടമുള്ള രീതിയിൽ ക്രയവിക്രയം നടത്താം. അയാൾ ഒരു ഒസ്യത്ത് എഴുതിവെച്ചശേഷം മരിക്കുന്നുവെങ്കിൽ, അതുപ്രകാരം മാത്രമേ അതു ക്രയവിക്രയം നടത്താവൂ. നിയമം പ്രാബല്യത്തിലായി എന്നർത്ഥം. അതുപോലെ തന്നെയാണ് ക്രിസ്തുവിന്റെ നിയമവും. ക്രിസ്തുവിനാണ് പാപങ്ങൾ മോചിപ്പിക്കുവാനുള്ള അധികാരം. അതുകൊണ്ട് അവൻ അതു എങ്ങനെ എന്ന് വെളിപ്പെടുത്തിയിരിക്കുകയാണ്. അതാണ് നാം അനുസരിക്കേണ്ടത്.

യേശു പടകിൽ കയറി ഇക്കരൈക്കു കടന്നു സ്വന്ത പട്ടണത്തിൽ എത്തി അവിടെ ചിലർ കിടക്കുമേൽ കിടക്കുന്ന ഒരു പക്ഷവാതക്കാരനെ അവന്റെ അടുക്കൽ കൊണ്ടുവന്നു; യേശു അവരുടെ വിശ്വാസം കണ്ടു പക്ഷവാതക്കാരനോടു, മകനേ, ധൈര്യമായിരിക്ക, നിന്റെ പാപങ്ങൾ മോചിച്ചു തിന്നിരിക്കുന്നു എന്നു പറയുന്നതോ എഴുന്നേറ്റു കിടക്ക എടുത്തു നടക്ക എന്നു പറയുന്നതോ ഏതാണു എളുപ്പം എന്നു ചോദിച്ചു എങ്കിലും ഭൂമിയിൽ പാപങ്ങളെ മോചിപ്പാൻ മനുഷ്യപുത്രന്നു അധികാരം ഉണ്ട് എന്നു നിങ്ങൾ അറിയേണ്ടതിനു അവൻ പക്ഷവാതക്കാരനോടു എഴുന്നേറ്റു കിടക്ക എടുത്തു വീട്ടിൽ പോക എന്നു പറഞ്ഞു (മത്തായി 9:1-6). ക്രിസ്തു തന്റെ വ്യക്തിപരമായ ശുശ്രൂഷാ സമയത്ത് പലരുടേയും പാപങ്ങൾ പലവിധത്തിൽ മോചിച്ചു കൊടുത്തിട്ടുണ്ട്. യേശുവിനെ കാണുവാൻ വാഞ്ചിക്കയും അതിനായി കാട്ടതിമേൽ കയറി ഇരുന്നു കാണുകയും ചെയ്തു. യേശു അവന്റെ വീട്ടിൽ ചെന്നു അവനോടു പറഞ്ഞതു ഇനു രക്ഷ നിന്റെ വീട്ടിൽ വന്നു എന്നാണ് (ലൂക്കോസ് 19:1-10). അവരാരും യേശുവിന്റെ പുതിയ നിയമം വന്നശേഷം ജീവിച്ചിരുന്നവരല്ല. നാം ഓരോരുത്തരും ഇന്നു ജീവിച്ചിരിക്കുമ്പോൾ നമ്മെ ബാധിക്കുന്ന നിയമം ആണ് അനുസരിക്കേണ്ടത്. അല്ലാതെ അനുസരിക്കാതിരിപ്പാൻ ന്യായീകരണം കണ്ടെത്തുകയല്ല ചെയ്യേണ്ടത്.



# അനുസരണരതിന്റെ പ്രാധാന്യം

J.C. ചോട്ട്

അനുസരണക്കേട് നിറഞ്ഞ ലോകത്തിലാണ് നാം ജീവിക്കുന്നത്. വ്യക്തികളിൽ, കുടുംബങ്ങളിൽ, രാഷ്ട്രങ്ങളിൽ പൊതുവെ കാണപ്പെടുന്ന ഒരു പ്രതീതിയാണിത്. സ്ത്രീകളും പുരുഷന്മാരിലും ഇതു കാണാം. ഭൗതികമായും ആത്മീയമായും ഉണ്ട്. പ്രത്യേകിച്ച് ദൈവവുമായ ബന്ധത്തിൽ നോക്കിയാൽ അക്ഷരാർത്ഥത്തിൽ ശരിയാണെന്ന് ബോധ്യമാകും. മനുഷ്യർ മനുഷ്യരോടുള്ള ബന്ധത്തിലും അനുസരണക്കേടാണ് ഉന്തി നില്ക്കുന്നത്. അന്യോന്യമുള്ള ബന്ധത്തിൽ അനാദരവു പ്രകടമാക്കുന്നതാണ് മത്സരം അഥവാ മറുതലിപ്പ്. അതു സമൂഹത്തിൽ അക്രമവും കഷ്ടതയും വളർത്തുന്നു. ദൈവികമായി ചിന്തിക്കേണ്ട മനുഷ്യർ ഭൗതികമായി ചിന്തിച്ചാൽ അവരുടെ പ്രവൃത്തികൾ ദൈവത്തെ ധിക്കരിക്കുന്നതാവും.

വാസ്തവത്തിൽ ഇതു കൂടുതൽ മനസിലാക്കുവാൻ കഴിയുന്നതു മാതാപിതാക്കൾ ആയവർക്കാണ്. അപ്പന്റെയും അമ്മയുടെയും കടമകളിൽ പെടുന്നതാണ് മക്കളെ അച്ചടക്കത്തിൽ വളർത്തേണ്ടതും, അപ്പനെയും അമ്മയെയും അനുസരിക്കേണ്ടതും, രാഷ്ട്രത്തെ നിയമം അനുസരിക്കേണ്ടതും, എല്ലാറ്റിലുമപരി ദൈവത്തെ അനുസരിക്കേണ്ടതും പഠിപ്പിക്കണം. അവരുടെ ജീവിതത്തിൽ പ്രഥമസ്ഥാനം ദൈവത്തിനു നല്കുവാനും അവരെ പഠിപ്പിക്കണം. നമ്മിൽ വലിയൊരു ശതമാനം ആളുകൾ ഇങ്ങനെ ചെയ്തിരുന്നെങ്കിൽ ഇന്നു സമൂഹത്തിൽ കാണുന്ന അനിഷ്ടസംഭവങ്ങൾ ഉണ്ടാകുമായിരുന്നില്ല. നാം സത്യവും നീതിയും നമ്മുടെ മക്കളിൽ കാണുവാൻ യത്നിക്കണം. അവരെ തെറ്റു ചെയ്യുവാൻ പഠിപ്പിച്ചിട്ടു അവരിൽ നിന്നു

നാം ശരി പ്രതീക്ഷിക്കരുത്. ഞാൻ പരാജയപ്പെട്ടാൽ എന്റെ കുടുംബം പരാജയപ്പെട്ടു എന്നർത്ഥം, മറ്റുള്ളവരും പരാജയപ്പെടും. നാം മാതൃകയാവണം. അനുഭവസ്ഥരായ മാതാപിതാക്കൾ കാണിച്ചുകൊടുക്കുന്ന പാതയാണ് മക്കൾ സ്വീകരിക്കുന്നത്.

കുട്ടികളായിരിക്കുമ്പോൾ അവരെ പഠിപ്പിക്കാം. പക്ഷത എത്തിയാൽ പിന്നെ നേരെയൊക്കാം എന്നു വിചാരിച്ചാൽ നടക്കുകയില്ല. “ബാലൻ നടക്കേണ്ടുന്ന വഴിയിൽ അവനെ അഭ്യസിപ്പിക്ക, വ്യഭനായാലും അവൻ അതു വിട്ടുമാറുകയില്ല” (സദ്യുശ വാക്യങ്ങൾ 22:6). “മക്കളേ നിങ്ങളുടെ അമ്മയപ്പന്മാരെ കർത്താവിൽ അനുസരിപ്പിൻ, അതു ന്യായമല്ലോ. നിനക്കു നന്മയുണ്ടാകുവാനും നീ ഭൂമിയിൽ ദീർഘായുസോടിരിപ്പാനും നിന്റെ അപ്പനെയും അമ്മയെയും ബഹുമാനിക്ക എന്നതു വാഗ്ദത്തത്തോടുകൂടിയ ആദ്യകല്പനായകുന്നു” (എഫെസ്യർ 6:1-3). ഏതു മനുഷ്യനും ശ്രേഷ്ഠാധികാരങ്ങൾക്കു കീഴടങ്ങട്ടെ. ദൈവത്തോടു ലല്ലാതെ ഒരധികാരവും ഇല്ലല്ലോ; ഉള്ള അധികാരങ്ങളോ ദൈവത്തോടു നിയമിക്കപ്പെട്ടിരിക്കുന്നു. ആകയാൽ അധികാരത്തോടു മറുക്കുന്നവൻ ദൈവവ്യവസ്ഥയോടു മറുക്കുന്നു. മറുക്കുന്നവരോ ശിക്ഷാവധി പ്രാപിക്കും. വാഴുന്നവർ സൽപ്രവൃത്തികളെ, ദുഷ്പ്രവൃത്തികളത്രേ ഭയങ്കരം. അധികാരസ്ഥാനെ ഭയപ്പെടാതിരിപ്പാൻ ഇച്ഛിക്കുന്നുവോ? നന്മ ചെയ്ക, എന്നാൽ അവനോടു പുകഴ്ച്ച ലഭിക്കും. നിന്റെ നന്മയ്ക്കായല്ലോ അവൻ ദൈവശുശ്രൂഷക്കാരനായിരിക്കുന്നത്. നീ തിന്മ ചെയ്താലോ ഭയപ്പെടുക, വെറുതെ അല്ല അവൻ വാൾ വഹിക്കുന്നത്. അവൻ ദോഷം പ്രവർത്തിക്കുന്നവന്റെ ശിക്ഷയ്ക്കായി പ്രതികാരിയായ ദൈവശുശ്രൂഷക്കാരൻ തന്നെ. അതുകൊണ്ടു ശിക്ഷയെ വിചാരിച്ചു മാത്രമല്ല, മനസ്സാക്ഷിയെയും വിചാരിച്ചു കീഴടങ്ങുക ആവശ്യം (റോമാലേഖനം 13:1-5).

ആരായാലും ശരി, നാം മറ്റുള്ളവർക്കു കീഴ്പ്പെട്ടിരിക്കണം. എന്നു പറയുമ്പോൾ, മാതാപിതാക്കൾ ആയാലും, ഉദ്യോഗസ്ഥ



രായാലും, അദ്ധ്യാപകരായാലും, വിദ്യാർത്ഥികളായാലും സ്ഥിരീകരിക്കപ്പെട്ട അധികാരസ്ഥാനങ്ങളെ നാം ബഹുമാനിക്കണം. അതുകൊണ്ടാണ് നികുതി കൊടുക്കേണ്ടവനു നാം നികുതി കൊടുക്കണം. അതേസമയം ദൈവത്തിനുള്ളത്, ദൈവത്തിന്. ആ തത്വമാണ് കർത്താവു നമ്മെ പഠിപ്പിച്ചിരിക്കുന്നത്. ദൈവവുമായുള്ള ബന്ധത്തിൽ നാം സൃഷ്ടികർത്താവെന്ന നിലയിൽ ദൈവത്തിന്റെ പരമാധികാരത്തെ നാം മാനിക്കണം. മതപരമായി ഇന്നു സകല അധികാരവും ക്രിസ്തുവിനാണുള്ളത്. അതുകൊണ്ട് നാം ഇന്നു കർത്താവിനെ സകലത്തിലും അനുസരിക്കണം. നാം അവന്റെ ചട്ടങ്ങൾക്കെതിരായി ജീവിച്ചാൽ അതിന്റെ അനന്തരഫലം നാം അനുഭവിക്കും. നമുക്ക് ഏറ്റവും നല്ലത് എന്തെന്ന് നമ്മെക്കാൾ അവനു നന്നായി അറിയാം എന്നതു നാം മറക്കരുത്. തെറ്റായതോ മോശമായതോ ഒന്നും ചെയ്യാൻ കർത്താവ് നമ്മോടു പറയുകയില്ല. അതുകൊണ്ട് നാം അവൻ പറയുന്നതുകേൾക്കുകയും അങ്ങനെ തന്നെ അനുസരിക്കുകയും വേണം.

നിരവധി വേദഭാഗങ്ങളിൽ അനുസരണത്തിന്റെ പ്രധാന്യത്തെ ഊന്നി പറഞ്ഞിട്ടുണ്ട്. ദൈവേഷ്ടത്തെ മാനിക്കുന്നതാണ് അനുസരിക്കണം. “കർത്താവേ, കർത്താവേ എന്നു വിളിക്കുന്ന ഏവനുമല്ല, സ്വർഗ്ഗസ്ഥനായ പിതാവിന്റെ ഇഷ്ടം ചെയ്യുന്നവനത്രെ സ്വർഗ്ഗത്തിൽ പ്രവേശിക്കുന്നത്” (മത്തായി 7:21). വെറും വാക്കുകളോ വെറും വിശ്വാസമോ ഒരു പ്രയോജനവും ചെയ്യുകയില്ല. കർത്താവു പിന്നെയും തുടർന്നു പറയുന്നു, “ആകയാൽ എന്റെ ഈ വചനങ്ങളെ കേട്ടു ചെയ്യുന്നവൻ ഒക്കെയും പാറമേൽ വീടുപണിത ബുദ്ധിയുള്ള മനുഷ്യനോടു തല്യനാകുന്നു. വന്ദഴ ചൊരിഞ്ഞു നദികൾ പൊങ്ങി കാറ്റ് അടിച്ചു ആ വീട്ടിന്മേൽ അലച്ചു. അതു പാറമേൽ അടിസ്ഥാനമുള്ളതാകയാൽ വീണില്ല. എന്റെ ഈ വചനങ്ങളെ കേട്ടു ചെയ്യാത്തവൻ ഒക്കെയും മണലിന്മേൽ വീടുപണിത മനുഷ്യനോടു തല്യനാകുന്നു. വന്ദഴ ചൊരിഞ്ഞു നദികൾ പൊങ്ങി കാറ്റ് അടിച്ചു ആ

വീട്ടിന്മേൽ അലച്ചു, അതു വീണു, അതിന്റെ വീഴ്ച വലിയതായിരുന്നു” (മത്തായി 7:24-24). കർത്താവേ എന്നു വിളിക്കുകയും, ഞാൻ പറയുന്നതു ചെയ്യാതിരിക്കുകയും ചെയ്യുന്നതെന്ത്?” (ലൂക്കോസ് 6:46).

യാക്കോബു പറയുന്നു, “വചനം കേട്ടു നിങ്ങളെത്തന്നെ ചതിക്കാതെ അതു ചെയ്യുന്നവരായിരിപ്പിൻ” (യാക്കോബ് 1:22). “സ്വാതന്ത്ര്യത്തിന്റെ തികഞ്ഞ ന്യായപ്രമാണം ഉറ്റുനോക്കി അതിൽ നിലനില്ക്കുന്നവനോ കേട്ടു മറക്കുന്നവനല്ല, പ്രവൃത്തി ചെയ്യുന്നവനായി താൻ ചെയ്യുന്നതിൽ ഭാഗ്യവാൻ ആകും” (യാക്കോബ് 1:25). ദൈവപുത്രനായിരുന്ന യേശു അനുസരണം പഠിച്ച് തികഞ്ഞവനായി തന്നെ അനുസരിക്കുന്നവരുടെ നിത്യരക്ഷയുടെ കാരണഭൂതനായിത്തീർന്നു (എബ്രായർ 5:8-9). ദൈവം തന്നെ അനുസരിക്കുന്നവർക്കാണ് പരിശുദ്ധാത്മാവ് നല്കുന്നത് (പ്രവൃത്തികൾ 5:32). നമ്മെ നിത്യമരണത്തിൽ നിന്നു മോചിപ്പിക്കാൻ കഴിയുന്ന കർത്താവു നമ്മെ രക്ഷിക്കാൻ സന്നദ്ധനാണ്. പക്ഷെ രക്ഷിക്കപ്പെടുവാനുള്ള അവന്റെ കല്പനകളെ നാം തള്ളിക്കളയരുത്.

സകല മനുഷ്യരുടേയും മരണം നീങ്ങുവാനായിരുന്നു യേശു മരിച്ചത്. വിശ്വസിക്കുകയും സ്നാനം ഏല്ക്കുകയും ചെയ്യുന്നവൻ രക്ഷിക്കപ്പെടും, വിശ്വസിക്കാത്തവൻ ശിക്ഷാവിധിയിൽ അകപ്പെടും (മർക്കൊസ് 16:16). മാനസാന്തരം രക്ഷക്കു വേണ്ടിയുള്ള കല്പനയാണ്. അതായതു നാം നശിച്ചുപോകാതിരിപ്പാൻ (ലൂക്കോസ് 13:3). ദൈവപുത്രനായ ക്രിസ്തുവിനെ അധരം കൊണ്ട് ഏറ്റുപറയുകയും വേണം (മത്തായി 10:32). പ്രവൃത്തികളുടെ പുസ്തകം മുഴുവൻ നാം പരിശോധിച്ചാൽ രക്ഷിക്കപ്പെടുന്നവരുടെ ധാരാളം ഉദാഹരണങ്ങൾ കാണാം. പാപമോചനത്തിനായി കാണാം. രക്ഷിക്കപ്പെടുന്നവരെ കർത്താവു ദിവ്യതി സഭയോടു ചേർത്തുകൊണ്ടിരുന്നു. പാപത്തിൽ നിന്നു സ്വാതന്ത്ര്യം ലഭിക്കുന്നതു കർത്താവിന്റെ ഈ ഉപദേശരൂപം അനുസരിക്കു

മ്പോഴാണ്. അതു ഹൃദയപൂർവ്വം വേണം അനുസരിക്കുവാൻ (റോമർ 6:17,18). ദൈവത്തെ അനുസരിക്കേണ്ടതു ഒരു ചടങ്ങായിട്ടോ അടയാളമായിട്ടോ ആകരുത്. മറിച്ചു ഓരോരുത്തരുടേയും ഹൃദയത്തിൽ തോന്നിയിട്ടാകണം.

മനഃപൂർവ്വം ദൈവത്തിന്റെ രക്ഷയെ മനസ്സിലാക്കാതിരിക്കുന്നവർ ഉണ്ട്. ബൈബിൾ സത്യം പഠിപ്പിക്കുന്നതു കേൾക്കാതിരിക്കുവന്നവർ ഉണ്ട്. കേട്ടുകഴിഞ്ഞാൽ വിശ്വസിക്കേണ്ടി വരും, വിശ്വസിച്ചു കഴിഞ്ഞാൽ അനുസരിക്കേണ്ടി വരും, വിശ്വസിച്ചു കഴിഞ്ഞാൽ അനുസരിക്കേണ്ടി വരും. അതുകൊണ്ട് അവയെല്ലാം അവഗണിച്ചുകളയും. ഇത്തരം ആളുകൾക്കും കർത്താവിന്റെ വചനം തള്ളിക്കളയുന്നവർക്കും എന്തു സംഭവിക്കും? ദൈവപുത്രനെ അനുസരിക്കുന്നവർക്കു നിത്യജീവൻ ഉണ്ട്. അനുസരിക്കാത്തവർ ജീവനെ കാണുകയില്ല (യോഹന്നാൻ 3:36). ക്രിസ്തുവിന്റെ വചനത്തെ തള്ളിക്കളയുന്നവരെ അന്ത്യനാളിൽ ഇതേ വചനം തന്നെ അവരെ ന്യായം വധിക്കും എന്നു കർത്താവു പറഞ്ഞിരിക്കുന്നു (യോഹന്നാൻ 12:48). ദൈവത്തെ അനുസരിക്കാത്തവർക്കും നമ്മുടെ കർത്താവായ യേശുക്രിസ്തുവിന്റെ സുവിശേഷം അനുസരിക്കാത്തവർക്കും ദൈവത്തിന്റെ സന്നിധാനം വിട്ടുകുന്നു നിത്യശിക്ഷാവിധിയാണു അനുഭവിക്കേണ്ടി വരിക (2 തെസ്സലോനികൂർ 1:6-9). നിത്യവും ഗന്ധകം കത്തുന്ന തീപ്പൊയ്കയിലേക്കു തള്ളപ്പെടുന്നതു ദൈവത്തെ അനുസരിക്കാതിരിക്കുവരെയാണ്. ദൈവത്തിന്റെ ശക്തമായ വചനം ജീവിതത്തെ മാറ്റുന്നതാണ്. ഹൃദയങ്ങളെ ശുദ്ധീകരിക്കുവാൻ കർത്താവിന്റെ വചനം അനുസരിക്കുക തന്നെ വേണം. അതിനു പകരമായി മറ്റൊന്നില്ല. നിങ്ങൾ ക്രിസ്തുവിന്റെ വചനം അനുസരിച്ചിട്ടില്ലെങ്കിൽ ഉടനെ അനുസരിക്കുക. കാരണം മരണം എപ്പോഴും സംഭവിക്കാം. മരിക്കുന്നതി മുൻപ് ആത്മാവിനെ ദൈവകരങ്ങളിൽ ഏല്പിക്കുക.



# നഷ്ടപ്പെടുക എന്നാൽ

ഡേവിഡ് തർമാൻ

നമ്മിൽ പലരും വഴി തെറ്റിപ്പോയിട്ടുണ്ടാകും. നമ്മുടെ ചിലർ കാണാതെ പോയിട്ടുണ്ടാകും. ഒരു ഒഴിവുകാലത്തു ഞാനും എന്റെ ഭാര്യയും ഒരു കാർ വാടകക്ക് എടുത്ത് ഒരു ഭൂപടവുമായി വടക്കുപടിഞ്ഞാറായി സഞ്ചരിക്കുന്നതിനു പകരം ഞങ്ങൾ തെക്കുപടിഞ്ഞാറായി സഞ്ചരിച്ചു. ഓരോ റോഡും ഹൈവേ പോലെ തോന്നിക്കും. കുറെ ദൂരം ചെന്നിട്ടും ദൂരം വലുതായി കുറയുന്നില്ല. ഞങ്ങൾ തിരിഞ്ഞപ്പോൾ ഒരു തിരിവു മാറിപ്പോയി. അങ്ങനെ ഞങ്ങൾ വഴിതെറ്റി എന്നു മനസ്സിലായപ്പോൾ വീണ്ടും ഞങ്ങൾക്കു അത്രയും ദൂരം പുറകോട്ട് സഞ്ചരിക്കേണ്ടിവന്നു. സമയനഷ്ടം, ഊർജ്ജനഷ്ടം, ധനനഷ്ടം. അങ്ങനെ വഴി തെറ്റിപ്പോകുന്നവരുടെ വിഷമം എനിക്ക് മനസ്സിലായി. അതുകൊണ്ട് ആരെങ്കിലും നേർവഴി പറഞ്ഞു കൊടുക്കുവാൻ അവസരം കിട്ടിയാൽ അതു പാഴാക്കാറില്ല. ആത്മീയമായി വഴിതെറ്റി സഞ്ചരിക്കുന്നവർ അനവധിയാണ്. സത്യവഴി അറിയാവുന്നവർ അവരെ ശരിയായ വഴി കാണിച്ചുകൊടുപ്പാൻ തയ്യാറാവണം.

## ആത്മീയമായി എല്ലാവരും നഷ്ടപ്പെട്ടവരാണ്

“ഒരു വ്യത്യസ്തവും ഇല്ല സകല മനുഷ്യരും പാപംചെയ്തു ദൈവത്തേക്കു നഷ്ടപ്പെട്ടവരായി” (റോമർ 3:23). നാമെല്ലാവരും യഥാർത്ഥത്തിൽ നഷ്ടപ്പെട്ട അനുഭവത്തിലൂടെ കടന്നുപോയവരാണെന്ന് അറിയുമ്പോൾ ഒരുപക്ഷേ നാം നിരുത്സാഹപ്പെടും. സ്വർഗ്ഗത്തിലേക്കു പോകുന്ന ഏകവഴി വിട്ടു വഴിമാറി സഞ്ചരിക്കുന്നവരായിരുന്നു നാം ഒരിക്കൽ. ദൈവത്തിൽ നിന്നകന്നു പോയാൽ പിന്നെ നാം മുടിയനായ പുത്രനെപ്പോലെ ആകും. താന്തോന്നിയായി ജീവിക്കും. അങ്ങനെ നാം കഷ്ടതയിലാകും. നമ്മുടെ അകൃത്യങ്ങളാണ് നമ്മെയും ദൈവത്തെയും തമ്മിൽ അകറ്റിയത്. വഴി തെറ്റിയാൽ നാം അലയേണ്ടിവരും. ദൈവം

വിടുവിച്ചു കൊണ്ടുവന്ന യിസ്രായേൽ ജനം ദൈവത്തെ അനുസരിക്കാതെ വഴിമാറി സഞ്ചരിച്ചപ്പോൾ അവർക്കു മരുഭൂമിയിൽ അലഞ്ഞു തിരിയേണ്ടി വന്നു. അതു എല്ലാവർക്കും ബാധകമാണ്.

മനുഷ്യനു തന്റെ കാലടികളെയും വഴികളെയും നേരെയാക്കുവാൻ സാധ്യമല്ല (യിരെമ്യാവ് 10:23). കാരണം ഒരിക്കൽ നാം സാത്താനു കീഴ്പ്പെട്ടു പോയാൽ നാം അവനു അടിമയായിത്തീരുന്നു. പിന്നെ അവന്റെ വലയിൽ നിന്നു മോചിതരാകുവാൻ നമ്മളാൽ സാധ്യമല്ല. അങ്ങനെ നാം ദൈവത്തോട് അപേക്ഷിക്കുന്നു. അപ്പോൾ നമ്മെ വിടുവിക്കേണ്ടതിനു ഏതെങ്കിലും ദൈവദാസനെ അയക്കുന്നു. സത്യം അറിയുവാൻ അവസരം ഒരുക്കുന്നു. യേശുക്രിസ്തു പന്ത്രണ്ടു ശിഷ്യന്മാരെ പഠിപ്പിച്ച് പരിശീലിപ്പിച്ചത് ഈ ഉദ്ദേശത്തോടെയാണ്. അവർ ലോകമെങ്ങും പോയി ഈ സ്വാതന്ത്ര്യ സന്ദേശം അറിയിച്ചു. സത്യസുവിശേഷമല്ലാതെ പിശാചിന്റെ വലയെ ഭേദിപ്പാൻ മറ്റൊന്നില്ല.

**എന്റെ ലക്ഷ്യം തെറ്റിയിരുന്നു**

ദൈവഭയവും ദൈവഭക്തിയും ആണ് അടിസ്ഥാനപരമായി നമുക്കു വേണ്ടത്. ശലോമോൻ രേഖപ്പെടുത്തിയിരിക്കുന്നത് “ദൈവത്തെ ഭയന്നു ദൈവകല്പന അനുസരിക്കുകയാണ് സകല മനുഷ്യർക്കും വേണ്ടുന്നത്” (സഭാപ്രസംഗി 12:13). ദൈവം നിങ്ങളേയും എന്നെയും സൃഷ്ടിച്ചതിനു ഒരു ഉദ്ദേശമുണ്ട്. എല്ലാ മനുഷ്യരിലും ആ ഉദ്ദേശം ഒന്നു തന്നെയാണ്. നാം അറിയാതെ ഈ ഭൂമിയിൽ വന്നു. ഇവിടെ നിന്നു പോകുന്നതും നമ്മുടെ അറിവ് കൂടാതെയാണ്. അതിനിടയിൽ നമ്മെ സൃഷ്ടിച്ചതിന്റെ ഉദ്ദേശം മനസിലാക്കണം. സൃഷ്ടിതാവായ ദൈവത്തെ മഹത്വപ്പെടുത്തണം. എന്റെ ജീവിതത്തിന്റെ ഏകലക്ഷ്യം അതാണ്. പക്ഷെ ഇതിൽ നിന്നു നമ്മെ വ്യതിചലിപ്പിക്കുന്ന ഘടകങ്ങൾ ഈ ലോകത്തിൽ പലതുണ്ട്. നമ്മെ ആകർഷിക്കുന്നതും വശീകരിക്കുന്നതുമായ കാര്യങ്ങളെ നാം വിവേചിച്ച് മനസിലാക്കണം. പാപം നാം തിര

ഞെട്ടിക്കുന്നതാണ്. അതായതു ദൈവത്തെ അറിഞ്ഞു അവന്റെ കല്പനകളെ അനുസരിക്കുന്നതു വിട്ടുകളയുന്നത് ഭൂരിഭാഗം പേരും ഒരു ശീലമാക്കിയിരിക്കുന്നു. അതാണ് വഴി തെറ്റുക, നഷ്ടപ്പെടുക എന്നാൽ.

വഴി തെറ്റി എന്നു മനസിലാകുമ്പോൾ ഒരാൾക്കു നിരാശയും ദുഃഖവും ഉണ്ടാവും. കാരണം താൻ തന്റെ ഉദ്യമത്തിൽ പരാജിതനായി. വിജയമാണ് എല്ലാവരുടേയും ഉന്നം. പക്ഷെ വഴി തെറ്റുന്നതോടെ ലക്ഷ്യവും തറ്റും. ലക്ഷ്യസ്ഥാനത്ത് എത്തുകയില്ല എന്നു വരുമ്പോഴാണ് നമുക്ക് ലജ്ജ തോന്നുന്നത്. പാപം മനുഷ്യനെ ലജ്ജിപ്പിക്കും. നഷ്ടം നികത്തുവാനോ പരിഹരിക്കുവാനോ നാം എത്ര കിണഞ്ഞു പരിശ്രമിച്ചാലും അതെല്ലാം വ്യഥാപായിത്തീരും. “ഭൂതലത്തിൽ ഒക്കെയും കൂടിയിരിപ്പാൻ അവൻ ഒരുത്തനിൽ നിന്നു മനുഷ്യജാതിയെ ഒക്കെയും ഉളവാക്കി, അവരുടെ നിവാസത്തിനു കാലങ്ങളും അതിരുകളും നിശ്ചയിച്ചു. അവർ ദൈവത്തെ തപ്പിനോക്കി. കണ്ടെത്തുമോ എന്നുവെച്ചു അവനെ അന്വേഷിക്കേണ്ടതിനു തന്നെ. അവൻ നമ്മിൽ ആർക്കും അകന്നിരിക്കുന്നവനല്ല താനും. അവനിലല്ലോ നാം ജീവിക്കയും ചരിക്കുകയും ഇരിക്കുകയും ചെയ്യുന്നത്. അങ്ങനെ നിങ്ങളുടെ കവിവരന്മാരിലും ചിലർ ‘നാം ദൈവത്തിന്റെ സന്താനമല്ലോ’ എന്നു പറഞ്ഞിരിക്കുന്നു.” (പ്രവൃത്തികൾ 17:26-28). ദൈവം നമ്മെ സൃഷ്ടിച്ചപ്പോൾ നമ്മുടെ ജീവിതം, ഭൂമിയിലെ നമ്മുടെ ഭാവി ഇവയെല്ലാം തന്നെ നിജപ്പെടുത്തിയിരിക്കുന്നു. നമ്മുടെ നന്മക്കായി എല്ലാം ഒരുക്കിത്തന്ന ദൈവം തന്റെ മനസിലെ ഉദ്ദേശവും വെളിപ്പെടുത്താതെയിരുന്നില്ല. ദൈവത്തെ അറിഞ്ഞു ദൈവത്തെ സ്നേഹിക്കുന്നതിൽ നിന്നു നമ്മെ പിന്തിരിപ്പിക്കുന്നതു പിശാചിന്റെ അദൃശ്യമായ പ്രേരണയാണ്.

നാം ദൈവത്തെ ഉപേക്ഷിക്കുമ്പോൾ ദൈവം നമ്മെയും ഉപേക്ഷിക്കും. വിനാശകാലേ വിപരീതബുദ്ധി എന്നു പറയുന്നതു പോലെ നമ്മുടെ ബുദ്ധി ശരിയായി പ്രവർത്തിക്കാതെ വരുന്നതു അതുകൊണ്ടാണ്. അജ്ഞതയിലും അന്ധതയിലും നീങ്ങിക്കൊ

ണ്ടിരിക്കുകയാണ് മനുഷ്യരിൽ അധികവും. ലൗകികമായ കാര്യങ്ങളിൽ തൃപ്തിയും സന്തോഷവും കണ്ടെത്താൻ ശ്രമിക്കുകയാണ്. അതിനായി ആളുകൾ ധനസമ്പാദനം ലക്ഷ്യമാക്കുന്നു. പണം കിട്ടിയാൽ അതുകൊണ്ട് അവരുടെ മനസിനു ഇണങ്ങുന്നതെല്ലാം വാങ്ങി ഉപയോഗിക്കുന്നു. ശരീരത്തിന്റെ ഇഹകൾ നിറവേറ്റാൻ വിഹിതമല്ലാത്ത പ്രവൃത്തികൾ ചെയ്യുന്നു. ശാരീരിക സുഖഭോഗങ്ങളിൽ തൃപ്തി കണ്ടെത്തുന്നവരുണ്ട്. ഇതെല്ലാം താല്ക്കാലികമാണെന്ന കാര്യം അവർ മറന്നു കളയുന്നു. മനുഷ്യന്റെ ഏതൊരു ആവശ്യത്തിനും ദൈവം നിയമത്തിൽ അതിനു വഴി ഒരുക്കിയിട്ടുണ്ട്.

മദ്യപാനം, ചീട്ടുകളി, വെറിക്കൂത്ത് എന്നിവ ശീലമാക്കിയിരിക്കുന്നവരുണ്ട്. ഇവയെല്ലാം ദൈവിക ഉദ്ദേശത്തിൽ നിന്നു നമ്മെ അകറ്റുന്നതാണ്. നമുക്കു ലഭിച്ചിരിക്കുന്ന സമയം വിലപ്പെട്ടതാണ്. നമുക്കു നിറവേറ്റുവാൻ ധാരാളം കാര്യങ്ങൾ ഉണ്ട്. ജീവിതം അമ്പാർത്ഥമാകുന്നത്, നമ്മുടെ പ്രയത്നങ്ങൾ നിലനില്ക്കുമ്പോഴാണ്, നിലനില്ക്കുന്ന നിയമം നാം തിരിച്ചറിയണം. ജീവിതത്തിന്റെ യഥാർത്ഥ ഉദ്ദേശം നഷ്ടപ്പെട്ടിരിക്കുന്നതു തിരിച്ചറിഞ്ഞു അതു നിറവേറ്റുവാൻ തയ്യാറാവണം. അതിനു ഉറച്ച തീരുമാനം എടുക്കണം. ദൈവത്തിൽ നിന്നകന്നു ആർക്കും ജീവിതത്തിന്റെ യഥാർത്ഥമൂല്യം കണ്ടെത്താൻ കഴിയുകയില്ല.

**നഷ്ടപ്പെടുമ്പോൾ നിരാശയും നിരുത്സാഹവും ഫലം**

പലരും ഇന്നു നിരാശയിലും, വിരക്തിയിലും ആണ്. ജീവിതത്തോടു തന്നെ വെറുപ്പു തോന്നി അവസാനം ജീവൻ ഒടുക്കുന്നവരും ഉണ്ട്. എനിക്കു സന്തോഷം ആവശ്യമാണ്. പക്ഷെ അതിനു ചെയ്യുന്നതെല്ലാം നിഷ്ഫലമാകുന്നു. എനിക്കു സമാധാനം വേണം. പക്ഷെ അതിനു വേണ്ടി ചെയ്യുന്നതെല്ലാം പാഴാകുന്നു. അതാണ് ആളുകൾ മനസിലാക്കേണ്ടത്. ശരിയായ ദിശയിലേക്കു സഞ്ചരിക്കുവാൻ നമുക്കു ദിശാബോധം വേണം. നഷ്ടപ്പെട്ടാൽ സുബോധം നഷ്ടമാകും. ഭൗതികമായും ആത്മികമായും അതു വാസ്തവമാണ്. ദൈവത്തെ അറിയുക എന്നാൽ ദൈവ

വഴി അറിയുക എന്നാണ്. സത്യവഴിയിൽ കൂടെ സഞ്ചരിച്ചാലാണ് യഥാർത്ഥ ലക്ഷ്യം കൈവരിക്കാൻ സാധിക്കുന്നത്.

നാം പാപത്തിനു നമ്മെ വിറ്റുകളഞ്ഞാൽ നമുക്കു നമ്മിൽ നിയന്ത്രണം നടത്തുവാൻ കഴിയാത്ത വിധത്തിൽ നാം അതിനു അടിമയാകുന്നു. പിന്നീട് നമ്മുടെ പ്രവൃത്തികളെല്ലാം യാന്ത്രികമായി മറ്റൊരു ദിശയിൽ മാത്രം ചലിക്കുന്നു. അപ്പൊസ്തലനായ പൗലൊസ് പറയുന്നു, “ഞാൻ പ്രവർത്തിക്കുന്നതു ഞാൻ അറിയുന്നില്ല, ഞാൻ ഇഷ്ടിക്കുന്നതിനെ അല്ല പകെക്കുന്നതിനെയത്രെ ചെയ്യുന്നത്” “എന്നിൽ എന്നുവെച്ചാൽ എന്റെ ജഡത്തിൽ നന്മ വസിക്കുന്നില്ല എന്നു ഞാൻ അറിയുന്നു, നന്മ ചെയ്യുവാനുള്ള താല്പര്യം എനിക്കുണ്ട്, പ്രവർത്തിക്കുന്നതോ ഇല്ല. ഞാൻ ചെയ്യാൻ ഇഷ്ടിക്കുന്ന നന്മ ചെയ്യുന്നില്ലല്ലോ, ഇഷ്ടിക്കാത്ത തിന്മയത്രെ പ്രവർത്തിക്കുന്നത്” (റോമർ 7:15,18,19).

പൗലൊസ് ക്രിസ്ത്യാനിയാകുന്നതിനു മുൻപു അവന്റെ ജീവിതം തുറന്നു കാണിക്കുകയാണ്. ആത്മീയമായി അവൻ നാശത്തിന്റെ പടുകുഴിയിലേക്കിറങ്ങുകയായിരുന്നു. അവൻ നന്മയാണെന്നു വിചാരിച്ചതെല്ലാം തിന്മയായിരുന്നു. നല്ലതു ചെയ്യണമെന്ന ആഗ്രഹവും തിന്മ ചെയ്യരുതെന്ന ചിന്തയും അവനിൽ ഉണ്ടായിരുന്നു. പക്ഷെ ചെയ്തുകൂട്ടിയതെല്ലാം തിന്മയായിപ്പോയി. ദൈവത്തെ സേവിക്കുന്നു എന്ന ധാരണയിൽ അവൻ ചെയ്തതു ദൈവത്തെ ഉപദ്രവിക്കലായിരുന്നു. യെഹൂദമതത്തിൽ ഏറ്റവും എരിവോടെ ക്രിസ്ത്യാനികൾക്കെതിരായി പ്രവർത്തിച്ചു. ഒടുവിൽ അവന്റെ വഴിതെറ്റിയ പോക്കു അവനെ ധരിപ്പിച്ചു. അവന്റെ തീരുമാനങ്ങളും പ്രവർത്തികളും കർത്താവിനെ ഉപദ്രവിക്കുന്നതായിരുന്നു എന്ന് അവനെ ബോധ്യപ്പെടുത്തി. അനന്യാസ് എന്ന സുവിശേഷകൻ അവനെ കാര്യങ്ങൾ ഗ്രഹിപ്പിച്ചു. ഉടനെ പാപമോചനത്തിനായി എന്തുചെയ്യണമെന്ന ദൈവിക നിർദ്ദേശം അവൻ പാലിച്ചു. അവൻ പോകേണ്ട വഴിയും ദൈവം അവനിൽ നിന്നു പ്രതീക്ഷിക്കുന്ന ഉദ്ദേശവും അവൻ തിരിച്ചറിഞ്ഞു.



സ്ത്രീകളായാലും പുരുഷന്മാരായാലും നാം എല്ലാം ഒരു വിധത്തിൽ അല്ലെങ്കിൽ മറ്റൊരുവിധത്തിൽ പൗലൊസിനെ പോലെ ആയിരുന്നു. നാം ദൈവത്തെ സേവിക്കേണ്ടവരായിരുന്നു. പക്ഷെ അതിനുപകരം നാം പലവിധത്തിൽ അകന്നു സേവനം നടത്തിക്കൊണ്ടിരുന്നു. ദൈവം നമ്മിൽ നിന്നു പ്രതീക്ഷിച്ചിരുന്നതു നന്മയായിരുന്നു. പക്ഷെ നാം ചെയ്തതു തിന്മയായിരുന്നു. നഷ്ടപ്പെട്ടുപോയ ഓരോരുത്തർക്കും കർത്താവു മുഖാന്തരമല്ലാതെ സാധ്യമല്ല. നമ്മുടെ ലക്ഷ്യം തകർന്ന വ്യതിചലിക്കൽ ഒഴിവാക്കുവാൻ ഈ ഭൂമിയിലെ ജീവിതത്തിൽ തന്നെ നാം തയ്യാറാകണം. നാശത്തിലേക്കുള്ള വഴി വീതിയും വിശാലവുമാണ്. അതിൽകൂടെ പോകുന്നവർ അനവധിയാണ്. എന്നാൽ ജീവകലാശാസ്ത്രം പോകുന്ന വാതിൽ ഇടുകയും തെളിക്കുകയും ഉള്ളതാണ്. അതു കണ്ടെത്തുന്നവർ ചുരുക്കമായിരിക്കും (മത്തായി 7:13,14).

നാം ഓരോ വർഷവും പുതിയ തീരുമാനങ്ങൾ എടുക്കും. ജീവിതം നന്നാക്കുവാനായി ഏറ്റവും നല്ല കാര്യങ്ങൾ മനസിൽ ഉറപ്പിക്കും. പക്ഷെ ക്രമേണ നാം അതെല്ലാം മറക്കും. നാം ജീവിതത്തിൽ ഒരുപാട് പ്രശ്നങ്ങൾ നേരിടുന്നുണ്ട്. അവയുടെ പരിഹാരത്തിനായും നാം പല രീതിയിൽ ശ്രമിക്കും. പരീക്ഷണങ്ങളുടെ മദ്ധ്യേ നാം തളർന്നുപോകും. ആദിമ മനുഷ്യരായ ആദാമിനും ഹവ്വയ്ക്കും പറ്റിയ പിഴവ് അതായിരുന്നു. ജീവിതത്തിന്റെ പ്രതാപം അവരെ ദൈവത്തെ പോലെ ആക്കുമെന്ന തെറ്റായ വാഗ്ദാനത്തിൽ അവർ വീണുപോയി. ദൈവ വാഗ്ദാനത്തെക്കാൾ മനുഷ്യർ പിശാചിന്റെ വാഗ്ദാനത്തെ വിശ്വസിക്കുന്നു. അതുകൊണ്ടാണ് ആളുകൾ വീണ്ടും വീണ്ടും തെറ്റുകളിൽ വീഴുന്നത്. അവരുടെ മനസിനെ സാത്താൻ വശത്താക്കിയിരിക്കയാണ്. മനുഷ്യർ നേരിടുന്ന വെല്ലുവിളികളെ അവർക്കു അതിജീവിക്കാൻ പറ്റുന്നില്ല.

**ദുരഭിമാനമാണ് തെറ്റിക്കുന്ന മറ്റൊന്ന്**

ഭൂരിഭാഗം പേരും ചെയ്യുന്നതു ചെയ്യുവാൻ മടിക്കാത്ത

ആളുകളുണ്ട്. മറ്റുള്ളവരെല്ലാം മദ്യപിക്കുന്നുണ്ടല്ലോ, അതു കൊണ്ടു ഞാനും മദ്യപിക്കുന്നു. മറ്റുള്ളവരെല്ലാം കൈക്കൂലി വാങ്ങിക്കുന്നു, അതുകൊണ്ട് ഞാൻ മാത്രം വാങ്ങാതിരുന്നാൽ എന്താ പ്രയോജനം എന്നു ചിന്തിക്കുന്നു. സമൂഹത്തിൽ അംഗീകാരം വേണമെങ്കിൽ പണം വേണം. അതിനു എന്തു ചെയ്താലും കുഴപ്പമില്ല എന്ന മനോഭാവക്കാരാണ്. എന്തായാലും തെറ്റു തിരുത്തുവാൻ ദുരഭിമാനം സമ്മതിക്കാതിരിക്കുന്നവർ ധാരാളമുണ്ട്. മറ്റുള്ളവരോട് ക്ഷമിക്കാതിരിക്കുന്നതു ദുരഭിമാനമാണ്. ദുരഭിമാനം കൊണ്ട് ആർക്കും ഒന്നും നേടാനാവുന്നതല്ല. യേശു പറഞ്ഞു: “എന്നെ അനുഗമിപ്പാൻ ഒരൂത്തൻ ഇച്ഛിച്ചാൽ അവൻ തന്നെത്താൻ നിഷേധിച്ചു നാൾ തോറും തന്റെ ക്രൂശ് എടുത്ത് എന്നെ അനുഗമിക്കട്ടെ. ആരെങ്കിലും തന്റെ ജീവനെ രക്ഷിപ്പാൻ ഇച്ഛിച്ചാൽ അതിനെ കളയും” (ലൂക്കോസ് 9:23,24).



## നമ്മുടെ ദൈവം എന്നുമെന്നേക്കും ഉള്ളവൻ

ചാൾസ് ബോക്സ്

ദൈവത്തെക്കുറിച്ചുള്ള അറിവു എല്ലാവർക്കും ഇല്ല. പക്ഷേ ദൈവം തന്നെക്കുറിച്ചു വെളിപ്പെടുത്താതെ ഇരുന്നിട്ടില്ല. തന്റെ പുസ്തകത്തിൽ അവൻ അതു അരുളിച്ചെയ്തിട്ടുണ്ട്. മനുഷ്യർ അതു വായിച്ചറിയാം. ദൈവശ്വാസിയുമായി തന്റെ ദാസന്മാരിൽ കൂടെ രേഖപ്പെടുത്തിയ സത്യം നാം പരിശോധിച്ച് കണ്ടെത്തണം. സങ്കീർത്തനക്കാരൻ പറയുന്നതു “ഈ ദൈവം എന്നുമെന്നേക്കും നമ്മുടെ ദൈവം ആകുന്നു. അവൻ നമ്മെ ജീവപര്യന്തം വഴിനടത്തും” (സങ്കീർത്തനങ്ങൾ 48:14). ഓരോ വ്യക്തിക്കും രക്ഷിക്കുന്ന പരിജ്ഞാനം ആവശ്യമാണ്. കാരണം ദൈവം നമ്മുടെ രക്ഷിതാവാണ്. അജ്ഞാത ദൈവത്തെ ശരിയായി സ്നേഹിക്കുവാനോ, ആശ്രയിക്കുവാനോ, സേവിക്കു

വാനോ ആരാധിപ്പാനോ സാധ്യമല്ല. നമുക്കു ദൈവവുമായുള്ള ബന്ധത്തിന്റെ അടിസ്ഥാനം വിശ്വാസമാണ്. “ദൈവത്തിന്റെ അടുക്കൽ വരുന്നവൻ ദൈവം ഉണ്ട് എന്നും തന്നെ അന്വേഷിക്കുന്നവർക്കു പ്രതിഫലം കൊടുക്കുന്നു എന്നും വിശ്വസിക്കേണ്ടതല്ലയോ?” (എബ്രായർ 11:6).

നീ അവനോടിണങ്ങി സമാധാനമായിരിക്ക; അതിനാൽ നിനക്കു നന്മ വരും. അവന്റെ വായിൽ നിന്നു ഉപദേശം കൈക്കൊൾക, അവന്റെ വചനങ്ങളെ നിന്റെ ഹൃദയത്തിൽ സംഗ്രഹിക്ക (ഇയ്യോബ് 22:21,22). സത്യദൈവം വ്യക്തിത്വമുള്ളവനാകുന്നു. അവൻ മനുഷ്യർക്കു കോട്ടയും സങ്കേതവുമാകുന്നു. അവൻ തന്റെ നിയമത്തെ എന്നേക്കും ഓർക്കും. താൻ കല്പിച്ച വചനത്തെ ആയിരം തലമുറയോളം ഓർക്കുന്നു (സങ്കീർത്തനങ്ങൾ 105:8).

ദൈവം സ്വയംഭൂവായവനെത്ര. സ്വയം ജീവനായി, ജീവൻ കൊടുപ്പാനും എടുപ്പാനും കഴിവുള്ളവനാണ്. അവന്നു ആരെയും ആശ്രയിക്കേണ്ട ആവശ്യമില്ല. പിതാവായ ദൈവത്തിനു തന്നിൽ തന്നെ ജീവനുള്ളതുപോലെ പുത്രനും തന്നിൽതന്നെ ജീവൻ ഉണ്ട് (യോഹന്നാൻ 5:26). ദൈവം സൃഷ്ടാവല്ല, സൃഷ്ടികർത്താവാണ് (ഉല്പത്തി 1:31). അവന്നു ആരംഭവും അവസാനവുമില്ല. അവൻ “ഞാനാകുന്നവൻ ഞാനാകുന്നു” എന്നാണ് യഹോവ അറിയപ്പെട്ടത്. പുറപ്പാട് 3:14). ക്രിസ്തുവും പുതിയ നിയമത്തിൽ ഞാനാകുന്നവൻ എന്ന് അവനെ വിശ്വസിക്കുന്നവനാണ് പറഞ്ഞിരിക്കുന്നത്.

ദൈവം നിത്യനാണ്. സങ്കീർത്തന പുസ്തകത്തിൽ പറയുന്നത് “യഹോവ എന്നേക്കും വാഴുന്നു എന്നാണ്” (സങ്കീർത്തനങ്ങൾ 9:7). ദൈവം ഹൃദയങ്ങളെ എന്നേക്കും ഭരിക്കുവാൻ ആഗ്രഹിക്കുന്നു. അതിനു നാം നമ്മുടെ ഹൃദയങ്ങൾ ദൈവത്തിനു ഭരമേല്പിക്കണം. അല്ലാതെ നിർബന്ധമായി അവൻ ഭരിക്കയില്ല. ദൈവം നമ്മുടെ നിത്യനായ പിതാവായാൽ അവൻ നമ്മെ നിത്യമായി രക്ഷിക്കയും ചെയ്യും. യേശുക്രിസ്തു നിത്യരക്ഷയുടെ

കാരണഭൂതനായി. കാരണം അവന്നു മാത്രമെ ദൈവപ്രസാദയാഗം കഴിക്കാൻ കഴിഞ്ഞുള്ളൂ.

ദൈവം സർവ്വജ്ഞാനിയാണ്. എല്ലാം അറിയുന്നവൻ എന്നർത്ഥം. സ്വർഗ്ഗത്തിലും ഭൂമിയിലും നിറഞ്ഞുനില്ക്കുന്ന ദൈവം നമ്മുടെ ഹൃദയ വിചാരങ്ങളേയും അറിയുന്നവനാണ്. ദൈവത്തെ മറച്ചു ആർക്കും ഒന്നും ചെയ്യാൻ സാധ്യമല്ല. സർവ്വവും അവൻ കാണുന്നു. ദൈവത്തിന്റെ പ്രവൃത്തികൾ അപ്രമേയം ആകുന്നു. അവൻ അഗാധവും ഗുഹ്യവുമായതു അറിയുന്നു. വെളിപ്പെടുത്തുന്നു. അവൻ ഇരുട്ടിൽ ഉള്ളതു അറിയുന്നു. വെളിച്ചം അവനോടു കൂടെ വസിക്കുന്നു (ദാനിയേൽ 2:22). മനുഷ്യർക്കു അസാധ്യമായ പല കാര്യങ്ങൾ ഉണ്ട്. പക്ഷെ ദൈവത്തിനു അസാധ്യമായതു ഒന്നുമില്ല (മത്തായി 19:26). ദൈവത്തിനു എല്ലാം ചെയ്യാൻ കഴിയും. ഈ പ്രപഞ്ചത്തെ ഒന്നുമില്ലായ്മയിൽ നിന്നു രൂപപ്പെടുത്തി. മനുഷ്യരെ പൊടികൊണ്ട് രൂപപ്പെടുത്തി. അങ്ങനെയുള്ള ദൈവത്തിന്റെ ശക്തിയെയോ, അറിവിനെയോ, കാഴ്ചയെയോ നാം ഒരിക്കലും പരിമിതപ്പെടുത്തരുത്.

**ദൈവം മാറ്റമില്ലാത്തവനാണ്**

ദൈവത്തിനു മാറുവാൻ കഴിയുന്നതല്ല. സ്ഥിരമായ സ്വഭാവ വിശേഷതയാണ് ദൈവത്തിനുള്ളത്. മനുഷ്യർ വികാരത്തിനനുസരിച്ച് മാറും. പക്ഷെ ദൈവം അങ്ങനെയല്ല. അവന്നു വികാരത്താലുള്ള ഗതിഭേദമൊന്നുമില്ല. അവന്റെ നിയമം എന്നേക്കും ഇരിക്കുന്നതു പോലെ അവന്റെ സ്വഭാവവും എപ്പോഴും ഒരേ പോലെ ഇരക്കും. “യഹോവയായ ഞാൻ മാറാത്തവൻ, അതുകൊണ്ട് യാക്കോബിൻ പുത്രന്മാരെ നിങ്ങൾ മുടിഞ്ഞുപോകാതിരിക്കുന്നു” (മലാഖി 3:6). ദൈവത്തിന്റെ സത്യത്തിനോ, നീതിക്കോ, ന്യായത്തിനോ മാറ്റമില്ല. ദൈവം ദൈവം ആകുന്നതു ഇത്തരം സവിശേഷതയാലാണ്. ദൈവത്തിന്റെ മനോഗുണങ്ങൾ പരിശോധിച്ചാൽ നാം എത്ര ഭാഗ്യവാന്മാരാണെന്നു മനസിലാകും. എന്നെപ്പോലെ മറ്റൊരു ദൈവമില്ല എന്നും ഞാനല്ലാതെ അുദൈവങ്ങൾ നിങ്ങൾക്കുണ്ടാകരുത് എന്നും ദൈവം അരുളിച്ചെയ്തിരിക്കുന്നു.

നമ്മുടെ ഭൗതിക കാഴ്ചക്കപ്പുറം അദൃശ്യമായ ദൈവം തന്റെ ശക്തിയുള്ള വചനത്താൽ ഈ പ്രപഞ്ചവ്യൂഹത്തെയും അതിലുള്ള എല്ലാറ്റിനെയും വഹിക്കുന്നു. ദൈവ സംസാരിച്ചതു തന്റെ പുത്രൻ മുഖാരമാണ്. അതു വെളിപ്പെടുത്തിയിരിക്കുന്നത് ദൈവശ്വാസിയമായ സ്യവേദക പുസ്തകത്തിലുമാണ്. മനുഷ്യർ അനെ വിവിധ രീതികളിൽ തപ്പി നോക്കിക്കൊണ്ടിരിക്കുകയാണ്. പക്ഷെ അവൻ നമുക്കാർക്കും അകലെയല്ല താനും. ദൈവത്തെ ആളുകൾ പരിജ്ഞാനത്തിൽ ധരിപ്പാൻ തയ്യാറാകാതെ ഭൗതിക രൂപത്തിലും ഭാവത്തിലും ദൈവത്തെ സങ്കല്പിക്കുകയാണ്. അതാണ് വിഗ്രഹങ്ങൾ ഉണ്ടാക്ക അവ ദൈവമാണെന്നു വരുത്തി തീർക്കുന്നത്. ഇതു ദൈവത്തെ വേദനിപ്പിക്കുന്നതാണ്. ലൗകിക മായതെല്ലാം നശിച്ചുപോകുന്നതാണ്. പക്ഷേ ദൈവം അനശ്വര നാണ്. ജീവിക്കുന്ന ദൈവത്തിനു മാത്രമേ നമ്മിൽ ജീവൻ നില നിർത്താൻ കഴിയൂ. ജീവിക്കുന്ന ദൈവത്തിനു മാത്രമേ നമ്മിൽ പ്രവർത്തിക്കാൻ കഴിയൂ. വിഗ്രഹത്തിനു സ്പർശനശേഷിയോ, ചലന ശേഷിയോ, പ്രവർത്തന ശേഷിയോ ഇല്ല. പക്ഷെ സത്യ ദൈവം നമ്മോടു മനസ്സലിവു കാണിക്കുന്നവനും നമ്മെ സഹായിക്കുവാൻ സന്നദ്ധനുമാണ്.

ജീവനുള്ള ദൈവത്തെ മനുഷ്യർ തൃപ്തിപ്പെടുത്തുന്നതു അവിശ്വാസം അവരുടെ ഹൃദയങ്ങളിൽ കടന്നുകൂടുന്നതുകൊണ്ടാണ്. പുരാതന കാലം മുതൽ ദൈവത്തിന്റെ സ്നേഹം നിമിത്തം അവൻ തന്റെ ചട്ടങ്ങളും പ്രമാണങ്ങളും അനുസരിക്കാതെ തെറ്റി നടന്നവരോടു മടങ്ങിവരുവാൻ തന്റെ ദാസന്മാരിൽ കൂടെ അരുളിച്ചെയ്തിരുന്നു. എന്നാൽ മനുഷ്യർ അധികവും ദൈവത്തിന്റെ വാക്കുകൾ ചെവിക്കൊണ്ടില്ല. അവർ ദൈവത്തോടു മത്സരിച്ചുകൊണ്ടിരിക്കുന്നു. അവർ ദൈവത്തിന്റെ അനുഗ്രഹം കൈപ്പറ്റുന്നതിനു പകരം ശാപം വാങ്ങുന്നവരായിരിക്കുന്നു. മനുഷ്യർ അവരുടെ വാക്കുകളാലും സ്വഭാവത്താലും ജീവിത്താലും ദൈവത്തെ മുഷിപ്പിക്കുന്നു. നമുക്കെല്ലാവർക്കും ഒരു പിതാവല്ലെ ഉള്ളത്, നമ്മെ എല്ലാവരെയും സൃഷ്ടിച്ചതു ഏകദൈവമാണ്. പക്ഷെ അവന്റെ സന്താനങ്ങളായ മനുഷ്യർ പല ദൈവ

ങ്ങൾ ഉണ്ടെന്ന വ്യാജേന പല വിശ്വാസത്തിലും പല ആചാരങ്ങളിലും ആണ് ജീവിക്കുന്നത്. മതങ്ങളും ജാതിവ്യവസ്ഥകളും ഉണ്ടാക്കി മനുഷ്യരെ തമ്മിൽ അകറ്റുകയാണ് ചെയ്യുന്നത്.

അനന്യനായ ദൈവത്തെ കൈക്കൊണ്ട് അവന്റെ കല്പനകളും ഉപദേശങ്ങളും ആളുകൾ വിശ്വസിക്കണം. ഇതിനു തടസമായി നില്ക്കുന്ന തെറ്റായ എല്ലാം വിട്ടുകളയണം. ദൈവവചനത്തെക്കാൾ ഉപരി മറ്റൊന്നും വിശ്വസിക്കരുത്. ക്രിസ്തുവിന്റെ വചനമാണ് ഇന്നു മനുഷ്യരെ ജീവിപ്പിക്കുന്നത്. ആ വചനം കേട്ടുവേണം ദൈവത്തിൽ വിശ്വസിക്കുവാൻ. കെട്ടുകഥകളോ, ഇതിഹാസങ്ങളോ, പുരാണങ്ങളോ ഒന്നും കേട്ടുകൊണ്ടാകരുത്. കാരണം അവയ്ക്കൊന്നും അടിസ്ഥാനമില്ല. വിശ്വാസം കേൾവിയാലും കേൾവി ക്രിസ്തുവിന്റെ വചനത്താലും വരുന്നു (റോമർ 10:17). ക്രിസ്തു ദൈവത്തിന്റെ പുത്രനായി വന്നു പാപികൾക്കു വേണ്ടി മരിച്ചു, അടക്കപ്പെട്ടു, ഉയിർത്തെഴുന്നേറ്റു എന്നും വിശ്വസിക്കണം. പാപങ്ങൾ ഉപേക്ഷിക്കണം. മനസ് ലോകപ്രകാരമുള്ള ജീവിതത്തിൽ നിന്നു ദൈവവഴിയിലേക്കു തിരിയണം. ദൈവം തന്റെ വചനത്തിൽ കല്പിച്ചിരിക്കുന്നതു മാത്രം അനുസരിക്കുമെന്ന് തീരുമാനിക്കുക. പിന്നീട് പാപമോചനത്തിനായി വെള്ളത്തിൽ മുങ്ങൽ സ്നാനവും ഏല്ക്കണം (പ്രവൃത്തികൾ 2:38).

സ്വർഗ്ഗത്തിലും ഭൂമിയിലും അവയുടെ നാമനായ ദൈവം ജീവിക്കുന്നു എന്നു നിങ്ങൾ വിശ്വസിക്കുന്നു എങ്കിൽ അവനെ അനുസരിക്കണം. സത്യദൈവത്തിനു മാത്രമേ നമ്മെ രക്ഷിക്കുവാൻ കഴിയൂ. രക്ഷാമാർഗ്ഗം വെളിപ്പെടുത്തിയ ദൈവത്തിന്റെ രക്ഷ നിങ്ങൾക്കു ലഭിച്ചിട്ടുണ്ടോ? രക്ഷിക്കപ്പെടുവാൻ ദൈവം കല്പിച്ചിട്ടുള്ള പ്രമാണങ്ങൾ നിങ്ങൾ അനുസരിച്ചിട്ടുണ്ടോ? ഇല്ലെങ്കിൽ ഇപ്പോഴാണ് അതിനുള്ള അവസരം. ഉടനെ അനുസരിച്ച് രക്ഷ പ്രാപിച്ച് കർത്താവിന്റെ സഭയിലേക്കുള്ള പ്രവേശനം ഉറപ്പുവരുത്തുക.





**SATHYANADAM**

**TV PROGRAMME**

**TRUE GOSPEL MESSAGE**

**Speaker:**

**Bro. P.K. VARGHESE**

**Saturday 6 am to 6.30 am**

**On JAI HIND CHANNEL**

കേൾക്കുക!

# സത്യനാദം

ബ്രദർ.

പി.കെ വർഗ്ഗീസ്

പ്രസംഗിക്കുന്നു

എല്ലാ ശനിയാഴ്ചയും

രാവിലെ 6 മണിക്ക്

ജയ്ഹിന്ദ് ടിവിയിൽ

കേൾക്കുക!